

>

Title: Need to take effective measures to prevent closure of Sugar Mills in Walterganj and Basti in Uttar Pradesh.

श्री जगदम्बिका पाल (डुमरियागंज): कृषि प्रधान देश होते हुए गन्ना उत्पादन में भारत का विश्व में प्रमुख स्थान है। फिर भी यहां चीनी मिलें खासकर उत्तर प्रदेश में बस्ती और वाल्टरगंज की चीनी मिलें बंद हो रही हैं। बस्ती और वाल्टरगंज की चीनी मिलों के डायरेक्टरों द्वारा 22 जुलाई, 2013 को मीटिंग करके चीनी मिलों को बंद करने का निर्णय लिया गया है। जिसके कारण वहां के किसानों के समक्ष गंभीर संकट पैदा हो गया है। उत्तर प्रदेश के किसानों की नगदी फसल गन्ना होने के कारण मिलों के बंद होने से किसान काफी हताश एवं निराश हैं।

अतः मैं भारत सरकार से इन चीनी मिलों को बंद होने से रोकने के लिए तुरंत कोई प्रभावी कदम उठाने की मांग करता हूँ।